

వ్యర్థాన్ని సమాప్తి చేసుకునే సాధనం - సమర్థ సంకల్పాల

ఖజానా- జ్ఞానమురళి.....17-12-84

సర్వసమర్థుడైన బాప్ దాదా మాట్లాడుతున్నారు :-

ఈరోజు బాప్ దాదా సంగమయుగీ ఆత్మిక సభలో కలుసుకునేటందుకు వచ్చారు. ఈ ఆత్మిక సభ, ఆత్మిక కలయిక మొత్తం కల్పంలో ఇప్పుడే చేసుకోగలరు. ఆత్మలతో పరమాత్మ కలయిక అనే ఈ శ్రేష్ట కలయిక సత్యయుగీ సృష్టిలో కూడా ఉండదు. అందువలనే ఈ యుగాన్ని మహాన్ యుగం, మహాన్ కలయిక యొక్క యుగం, సర్వప్రాప్తుల యుగం, అసంభవాన్ని సంభవం చేసే యుగం, సహజంగా మరియు శ్రేష్ట అనుభూతుల యుగం, విశ్వపరివర్తనా యుగం, విశ్వకళ్యాణ యుగం, సహజ వరదానాల యుగం అని అంటారు. అటువంటి యుగంలో మీరు మహాన్ ప్రాత్రధారి ఆత్మలు. ఈవిధమైన మహాన్ నషా సదా ఉంటుందా? మొత్తం విశ్వం ఏ తండ్రి యొక్క ఒక సెకను మెరుపు చూడటం కోసం ఛాత్రకులుగా ఉండో ఆ తండ్రికి సెకనులో అధికారిగా అయ్యే శ్రేష్టఆత్మలం మేము అనే ఈ స్మృతి సదా ఉంటుందా? ఈ స్మృతి స్వతహాగానే సమర్థంగా తయారుచేస్తుంది. ఇటువంటి సమర్థ ఆత్మలుగా అయ్యారా? సమర్థం అంటే వ్యర్థాన్ని సమాప్తి చేసేది. వ్యర్థం ఉంటే సమర్థత ఉండదు. ఒకవేళ మనస్సులో వ్యర్థ సంకల్పాలు ఉంటే సమర్థ సంకల్పాలు నిలబడలేవు. వ్యర్థం మాటిమాటికి క్రిందికి తీసుకువచ్చేస్తుంది. సమర్థం బాబా యొక్క కలయికను కూడా అనుభవం చేయిస్తుంది. మాయాజీతగా కూడా చేస్తుంది. సఫలతా స్వరూపసేవాధారిగా కూడా చేస్తుంది. వ్యర్థ సంకల్పం సదా ఉత్సాహ, ఉల్లాసాలను సమాప్తి చేస్తుంది. వారు సదా ఎందుకు, ఏమిటి అనే అలజడిలో ఉంటారు. అందువలనే చిన్నచిన్న విషయాలలో స్వయంతో బలహీనంగా ఉంటారు. వ్యర్థ సంకల్పం సదా సర్వప్రాప్తుల ఖజానాను అనుభవం చేసుకోవటం నుండి వంచితం చేస్తుంది. వ్యర్థ సంకల్పాలు ఉన్నవారికి మనస్సు యొక్క కోరికలు చాలా ఉన్నతంగా ఉంటాయి, ఇది చేస్తాను, అది చేస్తాను అని ప్లాన్ చాలా వేగంగా అంటే తీవ్రగతితో తయారుచేస్తారు. ఎందుకంటే వ్యర్థసంకల్పాల వేగం చాలా వేగంగా ఉంటుంది. అందువలనే చాలా ఉన్నతోన్నతమైన విషయాలు ఆలోచిస్తారు కానీ సమర్థత లేని కారణంగా ప్లాన్ మరియు ప్రాక్టికల్ లో మహాన్ తేడా వచ్చేస్తుంది. అందువలనే బలహీనంగా అయిపోతారు. సమర్థ సంకల్పాలు ఉన్నవారు ఏది ఆలోచిస్తారో అది చేస్తారు. ఆలోచించటం మరియు చేయటం రెండు సమానంగా ఉంటాయి. సదా ధైర్యంతో సంకల్పం మరియు కర్మలో సఫలం అవుతారు. వ్యర్థసంకల్పాలవేగం తుఫాను వలె అలజడిలోకి తీసుకువస్తుంది. సమర్థ సంకల్పం సదా వసంతలా పచ్చగా తయారుచేస్తుంది. వ్యర్థసంకల్పం శక్తిని అంటే ఆత్మికశక్తిని సమయం పోగొట్టుకోవడానికి నిమిత్తం అవుతుంది. సమర్థ సంకల్పం సదా ఆత్మికశక్తి అంటే శక్తిని జమ చేయిస్తుంది. సమయాన్ని సఫలంచేస్తుంది. వ్యర్థసంకల్పం రచన అయినప్పటికీ వ్యర్థ రచన అనేది ఆత్మ రచయితను కూడా అలజడిచేస్తాయి అంటే మాస్టర్ సర్వశక్తివాన్ సమర్థ ఆత్మ యొక్క గౌరవం నుండి వేరు చేసేస్తుంది. సమర్థ సంకల్పం ద్వారా సదా శ్రేష్టగౌరవం యొక్క స్మృతిస్వరూపంగా ఉంటారు. ఈ తేడాను తెలుసుకుంటున్నప్పటికీ కొంతమంది పిల్లలు ఇప్పుడు కూడా వ్యర్థసంకల్పాల ఫిర్యాదు చేస్తున్నారు. ఇప్పటివరకు వ్యర్థసంకల్పాలు ఎందుకు నడుస్తున్నాయి దానికి కారణం ఏమిటి?

బాప్ దాదా ఏదైతే సమర్థ సంకల్పాల ఖజానా ఇచ్చారో అది - జ్ఞానమురళి. మురళి యొక్క ఒక్కొక్క మహావాక్యం సమర్థ ఖజానా. ఈ సమర్థ సంకల్పాల ఖజానా యొక్క గొప్పతనం తక్కువగా ఉన్న కారణంగా సమర్థసంకల్పాలు ధారణ అవ్వటంలేదు కనుక వ్యర్థానికి అవకాశం దొరుకుతుంది. ప్రతి సమయం ఒక్కొక్క మహావాక్యాన్ని మననం చేస్తూఉంటే సమర్థబుద్ధిలో వ్యర్థం అనేది రాదు. సమర్థ సంకల్పాలతో బుద్ధిని సంపన్నంగా ఉంచుకోవాలి, ఈ పద్ధతి రావటంలేదు. ఖాళీ బుద్ధిగా ఉండిపోతుంది. అందవలనే ఖాళీ స్థానంఉన్న కారణంగానే వ్యర్థం వచ్చేస్తుంది. ఒకవేళ దానికి వచ్చే అవకాశమే లేకపోతే వ్యర్థం ఎలా వస్తుంది! సమర్థ సంకల్పాలతో బుద్ధిని బిజీగా ఉంచుకునే సాధనం రావటంలేదు అంటే వ్యర్థసంకల్పాలను ఆహ్వానిస్తున్నట్లు.

బిజీగా ఉండే వ్యాపారదారి అవ్వండి. రాత్రి, పగలు ఈ జ్ఞానరత్నాల వ్యాపారదారి అవ్వండి. ఖాళీగా లేకపోతే వ్యర్థసంకల్పాలకు అవకాశమే ఉండదు. కనుక విశేష విషయం -బుద్ధిని సమర్థసంకల్పాలతో సదా నిండుగా ఉంచుకోండి. దానికి ఆధారం - రోజూమురళి వినటం, నింపుకోవటం మరియు స్వరూపంగా అవ్వటం. ఇవి మూడు స్థితులు. వినటం చాలామంచిగా అనిపిస్తుంది. వినకుండా ఉండలేకపోతున్నారు ఇది కూడా స్థితి. ఇటువంటి స్థితిలో ఉన్నవారు వినే కోరిక, వినే రసం ఉన్న కారణంగా ఆ సమయం వరకు ఆ రసం యొక్క ఆనందంలో ఉంటారు. వినటంలో లీనమైపోతారు కూడా! చాలా బావుంది అని సంతోషంతో పాట కూడా పాడతారు. కానీ వినటం సమాప్తి అయిపోగానే ఆ రసం కూడా సమాప్తి అయిపోతుంది. ఎందుకంటే దానిని నింపుకోలేదు. నింపుకునేశక్తి ద్వారా బుద్ధిని సమర్థ సంకల్పాలతో సంపన్నం చేసుకోకపోతే వ్యర్థం వస్తూ ఉంటుంది. నింపుకునేవారు సదా నిండుగా ఉంటారు. అందువలనే వ్యర్థసంకల్పాలకు దూరంగా ఉంటారు. కానీ స్వరూపంగా అయ్యేవారు శక్తిశాలిగా అయ్యి ఇతరులను కూడా శక్తిశాలిగా తయారుచేస్తారు. ఆ లోపం ఉండిపోతుంది.

వ్యర్థం నుండి రక్షించుకుంటున్నారు, శుద్ధ సంకల్పాలలో ఉంటున్నారు కానీ శక్తిస్వరూపంగా అవ్వటంలేదు. స్వరూపంగా అయ్యేవారు సదా సంపన్నంగా, సదా సమర్థంగా, సదా శక్తిశాలి కిరణాల ద్వారా ఇతరుల వ్యర్థాన్ని కూడా సమాప్తి చేసేవారిగా ఉంటారు. కనుక మిమ్మల్ని మీరు అడగండి - నేనెవరు? అని. వినేవారా, నింపుకునేవారా లేదా స్వరూపంగా అయ్యేవారా? శక్తిశాలి ఆత్మ సెకనులో వ్యర్థాన్ని సమర్థంలోకి పరివర్తన చేసుకుంటుంది. కనుక శక్తిశాలి ఆత్మలు కదా? కనుక వ్యర్థాన్ని పరివర్తన చేసుకోండి. ఇప్పటివరకు వ్యర్థంలో శక్తి మరియు సమయాన్ని పోగొట్టుకుంటూ ఉంటే సమర్థంగా ఎప్పుడు అవుతారు? చాలా కాలం యొక్క సమర్థతయే చాలా కాలం యొక్క సంపన్న రాజ్యం చేసేలా చేస్తుంది. అర్థమైందా!

ఇప్పుడు మీ యొక్క సమర్థ స్వరూపం ద్వారా ఇతరులను కూడా సమర్థంగా తయారుచేసే సమయం. స్వయం యొక్క వ్యర్థాన్ని సమాప్తి చేసుకోండి. ధైర్యం ఉంది కదా? మహారాష్ట్రవారు వచ్చారు కనుక మీకు ధైర్యం కూడా మహాన్ గా ఉంది కదా? ఎలా అయితే మహారాష్ట్రయో అలాగే మీరు కూడా మహాన్ కదా! మహా సంకల్పం చేసేవారు కదా! బలహీన సంకల్పం చేసేవారు కాదు. సంకల్పం చేసారు మరియు అయ్యింది. దీనినే మహాన్ సంకల్పం అంటారు. ఇటువంటి మహాన్ ఆత్మలు కదా? మరియు పంజాబ్ వారు ఏమి ఆలోచిస్తున్నారు? పంజాబ్ వారు బలవంతులు కదా! మాయాశక్తి ఉన్నవారు గవర్నమెంట్ ని ప్రసిద్ధం చేస్తున్నారు. ఈ శ్వరీయశక్తి ఉన్నవారు

మాయను ప్రసిద్ధం చేస్తున్నారు. మాయను ప్రసిద్ధం చేసేవారుకదా! భయపడేవారు కాదు కదా! ఎలా అయితే వారు మా రాజ్యం అని చెప్తున్నారో అలాగే మీరు మాయకు ప్రతిజ్ఞచేస్తున్నారు, ఇప్పుడు మా రాజ్యం అని గర్వించి చెప్తున్నారు. ఇటువంటి బలవంతులు కదా! పంజాబ్ వారు కూడా బలవంతులు కదా! మహారాష్ట్ర వారు మహాన్ మరియు కర్ణాటక వారి విశేషత - మహాన్ భావన. భావనకారణంగా భావనకు ఫలం సహజంగా లభిస్తూ ఉంటుంది. కర్ణాటక వారు భావనద్వారా మహాన్ ఫలం తినేవారు. అందువలనే సదా సంతోషంలో నాట్యం చేస్తూ ఉంటున్నారు. సంతోషం యొక్క ఫలం తినే అదృష్టవంతులైన ఆత్మలు! వారు (మహారాష్ట్ర వారు) మహాన్ సంకల్పధారులు. మరియు పంజాబ్ వారు మహాన్ గా ప్రసిద్ధి చేసే మహాన్ రాజ్యాధికారులు. మరియు కర్ణాటక వారు మహాన్ ఫలం తినేవారు. ముగ్గురు మహాన్ అయ్యారు కదా!

మహారాష్ట్ర అంటే అన్నింటిలో మహాన్. ప్రతి సంకల్పంలో మహాన్, స్వరూపంలో మహాన్. కర్మలో మహాన్. సేవ మహాన్. అన్నింటిలో మహాన్. ఈరోజు మూడు మహాన్ నదులు కలిసాయి. మహాన్ నదులు కలిసాయి కదా! మహాన్ నదులకు మహాన్ సాగరునితో కలయిక. అందువలనే కలయిక సభలోకి వచ్చారు. ఈరోజు సభ కూడా జరుపుకోవాలి కదా! మంచిది.

ఇలా సదా సమర్థంగా, సదా ప్రతి మహావాక్యం యొక్క స్వరూపంగా అయ్యేవారికి, చాలా కాలం సమర్థంగా, ఆత్మలను సమర్థంగా తయారుచేసేవారికి బాప్ దాదా యొక్క సర్వ సమర్థతల యొక్క సంపన్న ప్రియస్మృతులు మరియు నమస్తే.

సర్వశ్రేష్ట, సహజమైన మరియు స్వప్రమైన మార్గం.....19-12-84

సర్వశ్రేష్ట సహయోగి, సహజమైన, సరళమైన మార్గ ప్రదర్శక శివబాబా తన భాగ్యవాన్ పిల్లలతో మాట్లాడుతున్నారు :-

ఈరోజు బాప్ దాదా విశేష స్నేహి, సదా తోడుని నిలుపుకునే తన యొక్క సహయోగులను చూస్తున్నారు. సాతీ అంటే సదా తోడుని నిలుపుకునేవారు. ప్రతి కర్మలో, సంకల్పంలో తోడుని నిలుపుకునేవారు. ప్రతి అడుగుపై అడుగు వేసి ముందుకు వెళ్ళేవారు. ఒక అడుగు కూడా మన్మతం, పరమతంపై వేసేవారు కాదు. ఇలా సదా సాతీ యొక్క తోడుని నిలుపుకునేవారు సదా సహజమార్గం యొక్క అనుభవం చేసుకుంటున్నారు. ఎందుకంటే బాబా మరియు శ్రేష్ట సహయోగులు ప్రతి అడుగు వేసి మార్గాన్ని స్పష్టంగా మరియు స్పష్టంగా చేస్తున్నారు. మీరందరూ కేవలం అడుగుపై అడుగు వేసి నడవాలి. మార్గం సరైనదా, సహజమైనదా, స్పష్టమైనదా - అని ఇలా ఆలోచించవలసిన అవసరం లేదు. ఎక్కడ బాబా యొక్క అడుగు ఉంటుందో అక్కడ శ్రేష్టమార్గమే. కేవలం అడుగు వేయండి మరియు ప్రతి అడుగులో కోట్లు తీసుకోండి. ఎంత సహజమైనది! బాబా సహయోగి అయ్యి తోడు నిలుపుకునేటందుకు సాకారమాద్యమం ద్వారా ప్రతి అడుగురూపీ కర్మ చేసి చూపించడానికి సాకారనృష్టిపై అవతరిస్తున్నారు. ఇది కూడా సహజం చేయటానికి సాకార మాద్యమాన్ని తయారుచేసారు. సాకారంలో అనుసరించటం, మరియు అడుగుపై అడుగు వేయటం ఇదైతే సహజమే కదా! శ్రేష్ట సహయోగి సహయోగుల కొరకు ఇంత సహజమైన మార్గం చెప్పారు